

ခရစ်ယာန်အသက်တာနဲ့ အမှုဆောင်လုပ်ငန်း လေ့ကျင့်ခန်းစာစောင် မှာပါတဲ့ အညွှန်းများ

ဒီဇင်ဘာ ၇-၁၃

ကျမ်းစာထဲက အဖိုးတန်ဘဏ္ဍာများ | ဝတ်ပြုရာ ၁၀-၁၁

“မိသားစုထက် ယေဟောဝါကို ပိုချစ်ပါ”

(ဝတ်ပြုရာ ၁၀:၁၊ ၂) နောက်ပိုင်း အာရုန်ရဲ့သား နာဒပ်နဲ့ အဘိဟုက မီးခဲခွက်ကိုယ်စီယူ၊ မီးထည့်၊ မီးပေါ်မှာ နံသာပေါင်းတင်ပြီး ယေဟောဝါ မမိန့်မှာတဲ့၊ တားမြစ်ထားတဲ့ မီးကို ပူဇော်တယ်။ ၂ အဲဒီအခါ ယေဟောဝါဆီက မီးကျလာပြီး သူတို့ကို လောင်ကျွမ်းတဲ့အတွက် ယေဟောဝါရှေ့မှာ သေဆုံးသွားကြတယ်။

it-1 ၁၁၇၄

တားမြစ်

တားမြစ်ထားတဲ့ မီးနဲ့ နံသာပေါင်း။ ဝတ်ပြုရာ ၁၀:၁ မှာ ပါတဲ့ “ယေဟောဝါ မမိန့်မှာတဲ့၊ တားမြစ်ထားတဲ့ မီး” အတွက် ဟီဘရူးစကားလုံး ဇာ (ကူထွီလိင် အတွက် ဇာရာ၊ စာသား အတိုင်း အဓိပ္ပာယ်က ထူးဆန်းသော) ကို သုံးထားတယ်။ အာရုန်ရဲ့ သားတွေဖြစ်တဲ့ နာဒပ်နဲ့ အဘိဟုက အဲဒီမီးကို ယေဟောဝါဘုရားရှေ့မှာ ပူဇော်တဲ့အတွက် မီးနဲ့ ကွပ်မျက်ခံခဲ့ရတယ်။ (ဝ ၁၀:၂။ တလ ၃:၄။ ၂၆:၆) အဲဒီနောက်ပိုင်းမှာ ယေဟောဝါက အာရုန်ကို “မင်းရော၊ မင်းရဲ့သားတွေရော တွေ့ဆုံရာတဲတော်ကို လာတဲ့အခါ စပျစ်ပိုင်ဖြစ်စေ၊ တခြားအရက်ယမကာ ဖြစ်စေ မသောက်နဲ့။ သောက်ရင် သေလိမ့်မယ်။ ဒါဟာ မင်းတို့ အမျိုးအစဉ်အဆက် လိုက်နာရမယ့် အမြဲတည်တဲ့ ဥပဒေပဲ။ ဒါမှ မင်းတို့က မြင့်မြတ်ရာနဲ့ ညစ်ညူးရာ၊ သန့်ရှင်းရာနဲ့ မသန့်ရှင်းရာကို ခွဲခြားသိနိုင်မယ်။ မောရှေကတစ်ဆင့် ငါယေဟောဝါပြောတဲ့ စည်းမျဉ်းအားလုံးကို အစွဲရလူမျိုးကို သွန်သင်ပေးနိုင်မယ်” လို့ ပြောတယ်။ (ဝ ၁၀:၈-၁၁) နာဒပ်နဲ့ အဘိဟုဟာ အရက်မူးနေလို့ တားမြစ်ထားတဲ့မီးနဲ့ ပူဇော်ခဲ့တာ ဖြစ်နိုင်တယ်။ အဲဒီမီးက ပူဇော်တဲ့ အချိန်အခါ၊ နေရာနဲ့ မသင့်တော်တာ ဖြစ်နိုင်တယ်။

ပူဇော်တဲ့နည်း မမှန်ကန်တာ ဖြစ်နိုင်တယ်။ ဒါမှမဟုတ် နံသာပေါင်းက ထွက်မြောက်ရာ ၃၀:၃၄၊ ၃၅ ပါတဲ့နည်းနဲ့ မဖော်စပ်ထားတာ ဖြစ်နိုင်တယ်။ မူးနေလို့ဆိုပြီး သူတို့အပြစ်အတွက် ဆင်ခြေပေးလို့ မရဘူး။

(ဝတ်ပြုရာ ၁၀:၄၊ ၅) မောရှေက အာရုန်ရဲ့ဘထွေး ဩဇာလရဲ့သား မိရှေလနဲ့ လောဇာဖန်ကို ခေါ်ပြီး “ခင်ဗျားတို့ရဲ့ ညီအစ်ကိုတွေကို သန့်ရှင်းရာ ဌာနတော်ကနေ စခန်းအပြင် ထုတ်သွားကြ” လို့ပြောတယ်။ ၅ သူတို့လည်း မောရှေပြောတဲ့အတိုင်း ဝတ်လုံရှည်ဝတ်ထားတဲ့ အလောင်းတွေကို စခန်းအပြင်ဘက် ထုတ်သွားကြတယ်။

(ဝတ်ပြုရာ ၁၀:၆၊ ၇) မောရှေက အာရုန်နဲ့ ကျန်တဲ့သား လောဇာ၊ သေမာတို့ကို “ဆံပင်တွေ မဖြီးဘဲမနေနဲ့။ အဝတ်တွေကိုလည်း မဆုတ်ဖြဲနဲ့။ ဒီလိုမှမဟုတ်ရင် ခင်ဗျားတို့ သေလိမ့်မယ်။ အစွဲရလူကို ဘုရားသခင် အမျက်ထွက်လိမ့်မယ်။ ယေဟောဝါ မီးနဲ့ဖျက်ဆီးလိုက်တဲ့သူတွေ အတွက် ခင်ဗျားတို့ရဲ့ညီအစ်ကို အစွဲရလူတွေပဲ ငိုကြွေးရမယ်။ ၇ ခင်ဗျားတို့ကိုတော့ ယေဟောဝါရဲ့ ဘိသိက်ဆီ လောင်းထားတဲ့အတွက် တွေ့ဆုံရာတဲတော် ဝင်ပေါက်နားမှာပဲ နေကြပါ။ ထွက်သွားရင် သေလိမ့်မယ်” လို့ပြောတယ်။ သူတို့လည်း မောရှေပြောတဲ့အတိုင်း လုပ်ကြတယ်။

ကာဘ ၇/၁၅ ၃၁-၃၂ ပိုဒ်. ၁၆

ဘုရားသခင်အနားယူရာထဲသို့ သင်ဝင်နေပြီလား

၁၆ မောရှေရဲ့အစ်ကို အာရုန်လည်း သူ့သားနှစ်ယောက်ကြောင့် ခက်ခဲတဲ့အခြေအနေနဲ့ ကြုံတွေ့ခဲ့ရတယ်။ သားတွေဖြစ်တဲ့ နာဒပ်နဲ့ အဘိဟုက ယေဟောဝါကို ထူးခြားတဲ့မီးနဲ့ ပူဇော်တဲ့အတွက် ကိုယ်တော် သူတို့ကို သေဒဏ်စီရင်ခဲ့တယ်။ သူ့သားတွေ သေဆုံးသွားလို့ အာရုန် သူတို့နဲ့ စကားပြောလို့ မရတော့ဘူး။ ဒါတင်မကသေးဘူး၊ ယေဟောဝါက အာရုန်နဲ့ သူ့ရဲ့တည်ကြည်တဲ့

တခြားသားတွေကို ဒီလိုညွှန်ကြားခဲ့တယ်— ‘သင်တို့လည်းသေမည်၊ လူ့အပေါင်းတို့အပေါ်မှာ [ယေဟောဝါ၏] အမျက်တော်သင့်ရောက်မည်ကို စိုးရိမ်သည်ဖြစ်၍ သင်တို့ဦးထုပ်ကို မချွတ်နှင့်။ [ငိုကြွေးမြည်တမ်းကာ] အဝတ်ကို မဆုတ်နှင့်။’ (ဝတ်. ၁၀: ၁-၆) သင်ခန်းစာကတော့ ရှင်းပါတယ်။ ကျွန်ုပ်တို့က တည်ကြည်မှုမရှိတဲ့ မိသားစုဝင်တွေကို ချစ်တာထက် ယေဟောဝါကို ပိုချစ်ရမယ်ဆိုတာပဲ။

ရှာဖွေလေ့လာ ဘုရားရေးရာရတနာ

(ဝတ်ပြုရာ ၁၀:၈-၁၁) ယေဟောဝါက အာရုန်ကို၊
“မင်းရော၊ မင်းရဲ့သားတွေရော တွေ့ဆုံရာတဲတော်ကို လာတဲ့အခါ စပျစ်ပိုင်ဖြစ်စေ၊ တခြားအရက်ယမကာဖြစ်စေ မသောက်နဲ့။ သောက်ရင် သေလိမ့်မယ်။ ဒါဟာ မင်းတို့အမျိုးအစဉ်အဆက် လိုက်နာရမယ့် အမြဲတည်တဲ့ ဥပဒေပဲ။”
“ဒါမှ မင်းတို့က မြင့်မြတ်ရာနဲ့ ညစ်ညူးရာ၊ သန့်ရှင်းရာနဲ့ မသန့်ရှင်းရာကို ခွဲခြားသိနိုင်မယ်။”
“မောရှေကတစ်ဆင့် ငါယေဟောဝါ ပြောတဲ့ စည်းမျဉ်းအားလုံးကို အစွဲရေးလူမျိုးကို သွန်သင်ပေးနိုင်မယ်” လို့ပြောတယ်။

ကာဌ ၁၁/၁၅ ၂၀ ပိုဒ်. ၁၈

ပြုမူကျင့်ကြံလေ့သမျှမှာ သန့်ရှင်းရမယ်

“သန့်ရှင်းနေဖို့ဆိုရင် ကျွန်တော်တို့က ကျမ်းစာကို သေချာလေ့လာပြီး ဘုရားသခင် တောင်းဆိုတဲ့အတိုင်း အတိအကျ လုပ်ဆောင်ရမယ်။ အာရုန်ရဲ့သား နာဒပ်နဲ့ အဘိဟုဟာ “ထူးခြားသောမီး” ကို ပူဇော်ခဲ့တယ်။ အရက်မူးနေချိန်မှာ အဲဒီလို ပူဇော်ခဲ့တာ ဖြစ်နိုင်တယ်။ ဒါကြောင့် သူတို့ သေဒဏ်စီရင်ခံခဲ့ရတယ်။ (ဝတ်. ၁၀:၁၊ ၂) အဲဒီနောက် အာရုန်ကို ဘုရားသခင် ဘာပြောတယ်ဆိုတာ သတိပြုကြည့်ပါ။ **(ဝတ်ပြုရာ ၁၀:၈-၁၁ ကိုဖတ်ပါ။)** ဒီအခန်းငယ်တွေက ခရစ်ယာန်အစည်းအဝေး မတက်ခင် ဘယ်အရက်ယမကာကိုမှ မသောက်ရဘူးလို့ ဆိုလိုသလား။ ဒီအချက်တွေကို စဉ်းစားကြည့်ပါ— ကျွန်တော်တို့က မောရှေပညတ်အောက်မှာ မရှိတော့ဘူး။ (ရော. ၁၀:၄) နိုင်ငံ

တချို့မှာ ညီအစ်ကိုညီအစ်မတွေဟာ အစည်းအဝေးမသွားခင် အစာစားချိန်မှာ အရက် ယမကာတစ်မျိုးမျိုးကို **အတော်အသင့်** သောက်သုံးလေ့ရှိတယ်။ ဂျူးထုံးစံအရ ပသခါပွဲကျင်းပချိန်တွေမှာ ပိုင်လေးခွက် သောက်သုံးကြတယ်။ သခင်ညစာစားပွဲကျင်းပချိန်မှာ ယေရှုက သူသွေးကို ကိုယ်စားပြုတဲ့ ပိုင်ကို တမန်တော်တွေကို တိုက်တယ်။ (မ. ၂၆:၂၇) ဒါပေမဲ့ သောက်ကြူးခြင်းနဲ့ မူးယစ်ခြင်းကို ကျမ်းစာမှာ ပြစ်တင်ရှုတ်ချထားတယ်။ (၁ ကော. ၆:၁၀; ၁ တီ. ၃:၈) ခရစ်ယာန်များစွာဟာ ဝတ်ပြုရေးမှာ မပါဝင်ခင် သူတို့ရဲ့ဩဇာပွစ်တင်ကြောင့် ဘယ်အရက်ယမကာကိုမှ မသောက်သုံးကြဘူး။ ဒါပေမဲ့ တစ်နိုင်ငံနဲ့ တစ်နိုင်ငံ အခြေအနေတွေ ကွာခြားနိုင်တယ်။ အဓိကအရေးကြီးတာကတော့ ခရစ်ယာန်တွေဟာ ‘သန့်ရှင်းသောအရာ၊ မသန့်ရှင်းသောအရာတို့ကို ပိုင်းခြားတတ်’ ဖို့ပဲ။ ဒါမှ ဆက်သန့်ရှင်းနေပြီး ယေဟောဝါရဲ့ နှစ်သက်မှု ရရှိနိုင်မှာ ဖြစ်တယ်။

(ဝတ်ပြုရာ ၁၁:၈) အဲဒီအကောင်တွေကို မစားရဘူး။ အသေကောင်တွေကို မထိရဘူး။ အဲဒီအကောင်တွေဟာ မသန့်ရှင်းဘူး။

it-1 ၁၁၁ ပိုဒ်. ၅

တိရစ္ဆာန်များ

အစားအစာနဲ့ပတ်သက်တဲ့ အဲဒီကန့်သတ်ချက်တွေဟာ မောရှေပညတ်အောက်မှာ ရှိသူတွေနဲ့ပဲ သက်ဆိုင်တယ်။ ဝတ်ပြုရာ ၁၁:၈ မှာပါတဲ့ “အဲဒီအကောင်တွေဟာ မသန့်ရှင်းဘူး” ဆိုတာက အစွဲရေးလူမျိုးအတွက်ပဲ။ ယေရှုခရစ်ရဲ့ ပူဇော်သက္ကာသေခြင်းကြောင့် မောရှေပညတ်ကို စောင့်ထိန်းစရာမလိုတော့ဘူး။ ပညတ်ချက်တွေကို ဖယ်ရှားလိုက်ပြီဖြစ်လို့ လူအားလုံးဟာ ရေလွှမ်းမိုးဘေးပြီးနောက် နောဇရုဒ်နဲ့ပဲ ပညတ်အောက် ပြန်ရောက်သွားတယ်လို့ ယူမှတ်နိုင်ပါတယ်။—ကော ၂:၁၃-၁၇။ က ၉:၃၊ ၄။

ကျမ်းစာဖတ်ရှုခြင်း

(ဝတ်ပြုရာ ၁၀:၁-၁၅)

ကျမ်းစာထဲက အစိုးတန်ခိုးဏ္ဍာများ | ဝတ်ပြုရာ ၁၂-၁၃

“အနာကြီးရောဂါနဲ့ပတ်သက်တဲ့ပညတ်တွေကနေ သင်ယူပါ”

(ဝတ်ပြုရာ ၁၃:၄၊ ၅) ဒါပေမဲ့ အနာကွက်က ဖြူနေပြီး အရေပြားထဲ နက်ဝင်ပုံ မရှိဘူး၊ အမွေးလည်း မဖြူဘူးဆိုရင် သူ့ကို ခုနစ်ရက် သီးသန့်နေခိုင်းရမယ်။^၁ ခုနစ်ရက်မြောက် နေ့မှာ ပုရောဟိတ်က သူ့ကို စစ်ဆေးကြည့်ရမယ်။ အရေပြား ပေါ်မှာ အနာမပြန့်ပွားဘဲ နဂိုအတိုင်းရှိနေရင် နောက်ထပ်ခု နှစ်ရက် သီးသန့်နေခိုင်းရမယ်။

ကလာမ.၁ ၇

ခေတ်နောက်ကျသွားပြီလား၊ ခေတ်ရှေ့ပြေးနေဆဲလား

• လူနာကို သီးသန့်ခွဲထားခြင်း

အနာကြီးရောဂါသည်တွေကို သီးသန့်နေခိုင်းရမယ်လို့ မောရှေ ပညတ်မှာ ညွှန်ကြားထားတယ်။ အလယ်ခေတ်မှာ ကပ်ရောဂါ တွေ ကြုံရတော့မှပဲ ဆရာဝန်တွေဟာ အဲဒီညွှန်ကြားချက် ကို လိုက်နာဖို့လိုမှန်း သိလာကြတယ်။ အဲဒီညွှန်ကြားချက်ဟာ အခုထိ အသုံးဝင်နေတုန်းပဲ။—ဝတ်ပြုရာ အခန်းကြီး ၁၃၊ ၁၄။

(ဝတ်ပြုရာ ၁၃:၄၅၊ ၄၆) အနာကြီးရောဂါသည်က ကိုယ့် အဝတ်တွေကို ဆုတ်ဖြရမယ်။ ခေါင်းမဖြီးရဘူး။ ပါးစပ်ကို အုပ် ပြီး ‘မသန့်ရှင်းဘူး၊ မသန့်ရှင်းဘူး’ လို့အော်ရမယ်။^၄ ရောဂါ ဖြစ်နေချိန်တစ်လျှောက်လုံး မသန့်မရှင်း ဖြစ်နေလိမ့်မယ်။ သူက မသန့်ရှင်းလို့ စခန်းအပြင်ဘက်မှာ သီးခြားနေထိုင် ရမယ်။

ကလာမ.၄ ၉ ပိုဒ်. ၁

သင် သိပါသလား

ရှေးခေတ်ဂျူးတွေဟာ အနာကြီးရောဂါကို ကြောက်ကြတယ်။ ကြောက်စရာကောင်းတဲ့ ဒီရောဂါက အာရုံကြောတွေကို ထိခိုက် စေနိုင်ပြီး လုံးလုံး ပျက်စီးသွားစေနိုင်တယ်။ နောက်ဆုံး ရုပ် ပျက်ဆင်းပျက် ဖြစ်သွားစေနိုင်တယ်။ ကုရာနတ္ထိ ဆေးမရှိတဲ့

ရောဂါပဲ။ အနာကြီးရောဂါသည်တွေဟာ သီးသန့်နေထိုင်ရပြီး သူတို့အခြေအနေကို တခြားသူတွေသိအောင် သတိပေးရတယ်။ —ဝတ်ပြုရာ ၁၃:၄၅၊ ၄၆။

(ဝတ်ပြုရာ ၁၃:၅၂) အဲဒီအဝတ်၊ သိုးမွေးထည်နဲ့ ချည်ထည် တွေရဲ့ တိုင်ချည်ဖောက်ချည်၊ သားရေအသုံးအဆောင်တွေကို မီးရှို့ရမယ်။ ဒါဟာ ကူးစက်တတ်တဲ့ ရောဂါဖြစ်လို့ မီးရှို့ပစ် ရမယ်။

(ဝတ်ပြုရာ ၁၃:၅၇) ဒါပေမဲ့ အဝတ်၊ တိုင်ချည်ဖောက် ချည်၊ သားရေအသုံးအဆောင် တစ်ခုခုရဲ့ နောက်တစ်နေရာ မှာ အကွက်ထပ်ပေါ်လာရင် ရောဂါပြန့်ပွားနေပြီ။ ဒါကြောင့် ရောဂါပြန့်နေတဲ့ ဘယ်ပစ္စည်းကိုမဆို မီးရှို့ပစ်ရမယ်။

it-2 ၂၃၈ ပိုဒ်. ၃

အနာကြီးရောဂါ

အဝတ်အထည်နဲ့ အိမ်တွေမှာ စွဲတဲ့ရောဂါ။ သိုးမွေးထည်၊ ချည်ထည်အဝတ်နဲ့ သားရေအသုံးအဆောင်တွေမှာလည်း ရောဂါ စွဲနေနိုင်တယ်။ လျှော်ဖွပ်လိုက်တဲ့အခါ ရောဂါပိုး သေသွား နိုင်တယ်။ အသုံးအဆောင်တွေကို သီးသန့်ထားတဲ့ အစီအစဉ် တွေ ရှိတယ်။ ဒါပေမဲ့ စိမ်းဝါရောင် ဒါမှမဟုတ် နီစပ်စပ်အကွက် မပျောက်ဘဲ ဆက်ရှိနေရင် ကူးစက်တတ်တဲ့ရောဂါဖြစ်လို့ အသုံး အဆောင်တွေကို မီးရှို့ဖျက်ဆီးရတယ်။ (ဝ ၁၃:၄၇-၅၉) အိမ်နံရံ မှာ စိမ်းဝါရောင် ဒါမှမဟုတ် နီစပ်စပ်အကွက်တွေ ပေါ်နေမယ် ဆိုရင် အိမ်ကို ပိတ်ထားဖို့ ပုရောဟိတ် စီရင်တယ်။ ညစ်ညမ်းနေ တဲ့ ကျောက်တုံးတွေကို ခွာထုတ်ပစ်၊ အိမ်အတွင်းနံရံက အင်္ဂီတေ ကို အသေအချာ ခြစ်ထုတ်ပြီး မြို့ပြင်က မသန့်ရှင်းတဲ့ နေရာမှာ သွားပစ်ရမယ်။ အဲဒီနောက် ညစ်ညမ်းတဲ့အကွက် ပြန်ပေါ်လာ တယ်ဆိုရင် အဲဒီအိမ်ကို မသန့်ရှင်းဘူးလို့ ကြေညာပြီး အိမ် ကို ဖြိုချရမယ်။ ကျောက်တုံး၊ သစ်သား၊ အင်္ဂီတေ အားလုံးကို မသန့်ရှင်းတဲ့ နေရာဆီ သယ်သွားရမယ်။ ဒါပေမဲ့ အိမ်ကို သန့်ရှင်းတယ်လို့ အတည်ပြုပေးတယ်ဆိုရင် သန့်စင်ခြင်း အစီ အစဉ်အတိုင်း လုပ်ဆောင်ရတယ်။ (ဝ ၁၄:၃၃-၅၇) အဝတ်

အထည်နဲ့ အိမ်တွေမှာစွဲတဲ့ အနာကြီးရောဂါကို ဖားဥ ဒါမှမဟုတ် မှိုတစ်မျိုး စွဲတယ်လို့ ပြောပေမဲ့ အသေအချာတော့ မသိရဘူး။

ရှာဖွေလေ့လာ ဘုရားရေးရာရတနာ

(ဝတ်ပြုရာ ၁၂:၂) “အစွဲရေးတွေကို ပြောပါ။ ‘မိန်းမ တစ်ယောက် ကိုယ်ဝန်ဆောင်ပြီး သားလေးမွေးတဲ့အခါ ရာသီ လာချိန် မသန့်ရှင်းတဲ့ နေ့တွေမှာလုပ် ခုနစ်ရက်လုံး မသန့်ရှင်းဘူး။

(ဝတ်ပြုရာ ၁၂:၅) “‘သမီးမွေးလာတဲ့အခါ ၁၄ ရက်လုံး မသန့်ရှင်းဘူး။ ရာသီလာချိန်မှာလုပ် မသန့်ရှင်းဘူး။ သွေးဆင်း ပြီး သန့်ရှင်းသွားတဲ့အထိ နောက်ထပ် ၆၆ ရက်လုံး အိမ်မှာပဲ နေရမယ်။

ကဝဋ္ဌ ၅/၁၅ ၂၃ ပိုဒ်. ၂

ဝတ်ပြုရာကျမ်းမှ ပေါ်လွင်ချက်များ

၁၂:၂၊ ၅—ကလေးမွေးဖွားခြင်းက အမျိုးသမီးတစ်ဦးကို အဘယ်ကြောင့် “မစင်ကြယ်” စေသနည်း။ မျိုးပွားအင်္ဂါများ သည် စုံလင်သူများ ပေါက်ဖွားစေရန် ဖြစ်သည်။ သို့သော် အပြစ် ၏ အကျိုးဆက်များကို အမွေခံထားရသဖြင့် သားစဉ်မြေးဆက် တို့ထံ မစုံလင်မှုနှင့် အပြစ်ကို ရစေသည်။ ကလေးမွေးဖွားခြင်း အပြင် ဓမ္မတာလာခြင်း၊ သုတ်ရည်ထွက်ခြင်း အစရှိသည်တို့၏ ကာလအခိုက်အတန့် “မစင်ကြယ်” ခြင်းက အမွေရလာသည့် အပြစ်ရှိအခြေအနေကို သတိရစေသည်။ (ဝတ်ပြုရာ ၁၅:၁၆-၂၄; ဆာလံ ၅၁:၅; ရောမ ၅:၁၂) သန့်ရှင်းစင်ကြယ်ဖို့ လိုက်လျှောက် ရမည့် စည်းမျဉ်းဥပဒေများက လူအပေါင်းတို့၏ အပြစ်ကို ဖုံးအုပ် ရန်နှင့် ပြန်စုံလင်လာစေရန် ရွေးဖို့ပူဇော်ရာယဇ် လိုအပ်ကြောင်း ဣသရေလလူမျိုးကို သဘောပေါက်စေသည်။ သို့နှင့် ပညတ် တရားသည် ‘ခရစ်တော်ထံသို့ ပို့ဆောင်သော အထိန်း’ ဖြစ်လာ ၏။—ဂလာတိ ၃:၂၄။

(ဝတ်ပြုရာ ၁၂:၃) ရှစ်ရက်မြောက်နေ့ကျရင် ကလေးကို အရေဖျားဖြတ်ပေးရမယ်။

ကလာမ.၁ ၇

ခေတ်နောက်ကျသွားပြီလား၊ ခေတ်ရှေ့ပြေးနေဆဲလား

• အရေဖျားဖြတ်ရမယ့်အချိန်။

သားယောက်ျားဆိုရင် ရှစ်ရက်မြောက်နေ့မှာ အရေဖျားဖြတ် ရမယ်လို့ ဘုရားပညတ်မှာ ဖော်ပြတယ်။ (ဝတ်ပြုရာ ၁၂:၃) မွေးကင်းစကလေးတွေမှာ မွေးပြီးတစ်ပတ်ကျော်မှပဲ သွေးခဲနှုန်း ပုံမှန်အခြေအနေ ရောက်နိုင်တယ်။ ခေတ်မီဆေးဝါးကုသမှုတွေ မပေါ်သေးခင် အဲဒီအချိန်တုန်းက တစ်ပတ်ကျော်ပြီးမှ အရေ ဖျားဖြတ်တာဟာ ပညာရှိရာရောက်တယ်။

ကျမ်းစာဖတ်ရှုခြင်း

(ဝတ်ပြုရာ ၁၃:၉-၂၈)

ဒီဇင်ဘာ ၂၁-၂၇

ကျမ်းစာထဲက အဖိုးတန်ဘဏ္ဍာများ | ဝတ်ပြုရာ ၁၄-၁၅
“စင်ကြယ်တဲ့ ဝတ်ပြုရေးမှာ သန့်ရှင်းခြင်း ရှိဖို့လို”

(ဝတ်ပြုရာ ၁၅:၁၃-၁၅) “‘သူက အရိအရွဲထွက်တာ ရပ်ပြီးနောက် ခုနစ်ရက်အကြာမှာ အဝတ်တွေကိုလျှော် ပြီး စမ်းချောင်းမှာ ရေချိုးရမယ်။ ပြီးရင် သန့်ရှင်းသွားပြီ။’”
“ရှစ်ရက်မြောက်နေ့မှာ ချိုးနှစ်ကောင် ဒါမှမဟုတ် ခိုကလေး နှစ်ကောင်ကို ယေဟောဝါရှေ့၊ တွေ့ဆုံရာတဲတော်ဝင်ပေါက် ဆီ ယူလာပြီး ပုရောဟိတ်ကို ပေးရမယ်။”
“ပုရောဟိတ်က တစ်ကောင်ကို အပြစ်ဖြေရာအလှူအဖြစ်၊ နောက်တစ်ကောင် ကို မီးရှို့ရာအလှူအဖြစ် ပူဇော်ရမယ်။ သူသန့်ရှင်းသွားအောင် ယေဟောဝါရှေ့မှာ အပြစ်ဖြေပေးရမယ်။

it-1 ၂၆၃

ရေချိုးခြင်း

အစွဲရေးတွေဟာ အကြောင်းအမျိုးမျိုးကြောင့် လုပ်ထုံးလုပ်နည်း အရ ရေချိုးဖို့ လိုအပ်တယ်။ အနာကြီးရောဂါကနေ သန့်ရှင်း သွားသူ၊ “အရိအရွဲ ထွက်နေသူ” ရဲ့ ပစ္စည်းတွေကို ထိမိကိုင်

မိသူ၊ သုတ်ရည်ထွက်သူ အမျိုးသား၊ ပုံမှန်ရာသီလာပြီးတဲ့ ဒါမှ မဟုတ် ပုံမှန် သွေးဆင်းတဲ့ အမျိုးသမီး၊ လိင်ဆက်ဆံပြီးနောက် လင်မယားတွေဟာ မသန့်ရှင်းတဲ့အတွက် ရေချိုးဖို့လိုတယ်။ (ဝ ၁၄:၈၊ ၉။ ၁၅:၄-၂၇) လူသေကောင်နဲ့အတူ တဲထဲမှာ ရှိနေသူ၊ လူသေကောင်ကို ကိုင်မိသူဟာ “မသန့်ရှင်း” တဲ့အတွက် ရေစင်နဲ့ သန့်ရှင်းစင်ကြယ်အောင် လုပ်ဖို့လိုတယ်။ ဒီစည်းမျဉ်းကို မလိုက် နာသူဟာ “ယေဟောဝါရဲ့ သန့်ရှင်းရာဌာနတော်ကို ညစ်ညူးစေ တဲ့အတွက် သူ့ကို ပယ်ရှင်းရမယ်။” (တလ ၁၉:၂၀) ဒါကြောင့် ယေဟောဝါရှေ့ စင်ကြယ်တဲ့ အနေအထားနဲ့ ရပ်တည်နိုင်ဖို့ ဆေးကြောရမယ်လို့ ပုံဆောင်သုံးနှုန်းတာက သင့်လျော်ပါတယ်။ (ဆ ၂၆:၆။ ၇၃:၁၃။ ရှာ ၁:၁၆။ ယဇ ၁၆:၉) ယေဟောဝါရဲ့ တရားစကားတော်ရေမှာ ဆေးကြော သန့်စင်နိုင်စွမ်း ရှိတယ်။ —ဧ ၅:၂၆။

(ဝတ်ပြုရာ ၁၅:၂၈-၃၀) “သွေးဆင်းတာရပ်သွားရင် ခုနစ် ရက်စောင့်ရမယ်။ ပြီးမှ သန့်ရှင်းမယ်။ ၂၉ ရှစ်ရက်မြောက်နေ့ မှာ ချိုးနှစ်ကောင် ဒါမှမဟုတ် ခိုကလေးနှစ်ကောင်ကို တွေ့ဆုံ ရာတဲတော် ဝင်ပေါက်ဆီ ယူလာပြီး ပုရောဟိတ်ကို ပေးရမယ်။ ၃၀ ပုရောဟိတ်က တစ်ကောင်ကို အပြစ်ဖြေရာအလှူအဖြစ်၊ နောက်တစ်ကောင်ကို မီးရှို့ရာအလှူအဖြစ် ပူဇော်ရမယ်။ သူ သန့်ရှင်းသွားအောင် ယေဟောဝါရှေ့မှာ အပြစ်ဖြေပေးရမယ်။

it-2 ၃၇၂ မိုဒ်. ၂
ရာသီလာခြင်း

အမျိုးသမီးတစ်ယောက်ဟာ “ပုံမှန်ရာသီလာချိန် မဟုတ်ဘဲ ရက် အတော်ကြာ သွေးဆင်းနေရင်” မသန့်ရှင်းဘူးလို့ သတ်မှတ်ခံရ တယ်။ အဲဒီအချိန်အတွင်း သူ့အိပ်တဲ့၊ သူထိုင်တဲ့ နေရာတွေအပြင် အဲဒါတွေကို ထိမိကိုင်မိသူတွေလည်း မသန့်ရှင်းဘူး။ သွေးဆင်း တာရပ်သွားရင် ခုနစ်ရက်စောင့်ရမယ်။ အဲဒီနောက်မှ သန့်ရှင်း မယ်။ ရှစ်ရက်မြောက်နေ့မှာ ချိုးနှစ်ကောင် ဒါမှမဟုတ် ခိုကလေး နှစ်ကောင်ကို ယူလာပြီး ပုရောဟိတ်ကို ပေးရမယ်။ ပုရောဟိတ် က တစ်ကောင်ကို အပြစ်ဖြေရာအလှူအဖြစ်၊ နောက်တစ်ကောင်

ကို မီးရှို့ရာအလှူအဖြစ် ယေဟောဝါထံ ပူဇော်ရမယ်။—ဝ ၁၅: ၁၉-၃၀။

(ဝတ်ပြုရာ ၁၅:၃၁) “ဒီနည်းနဲ့ မင်းတို့က အစွဲရေးတွေကို သန့်ရှင်းအောင် လုပ်ပေးရမယ်။ သူတို့ရဲ့မသန့်ရှင်းမှုကြောင့် သူတို့အလယ်မှာရှိတဲ့ ငါ့တဲတော် ညစ်ညူးသွားရင် သူတို့သေ ရလိမ့်မယ်။

it-1 ၁၁၃၃
သန့်ရှင်းရာအရပ်

၂။ တွေ့ဆုံရာတဲတော်၊ နောက်ပိုင်း ဗိမာန်တော်။ တဲတော် ဝင်း၊ ဗိမာန်တော်ဝင်းအပါအဝင် အဆောက်အအုံ တစ်ခုလုံးဟာ သန့်ရှင်းရာအရပ် ဖြစ်တယ်။ (ထွ ၃၈:၂၄။ ၂၉:၅။ တ ၂၁: ၂၈) ဝင်းအတွင်းမှာရှိတဲ့ အဓိကပစ္စည်းတွေက ပူဇော်ရာပလ္လင် နဲ့ ကြေးနီအင်တုံ ဖြစ်တယ်။ အဲဒါတွေလည်း သန့်ရှင်းတဲ့ အသုံး အဆောင်တွေ ဖြစ်တယ်။ လုပ်ထုံးလုပ်နည်းအရ သန့်စင်ထား သူတွေပဲ တဲတော်ဝင်းအတွင်း အချိန်မရွေး ဝင်ထွက်ခွင့် ရှိတယ်။ မသန့်ရှင်းတဲ့ အခြေအနေမှာ ရှိနေသူဟာ ဗိမာန်တော်ဝင်းထဲ ဝင်လို့မရဘူး။ ဥပမာ၊ မသန့်ရှင်းတဲ့ အခြေအနေမှာရှိတဲ့ အမျိုး သမီးတစ်ယောက်ဟာ သန့်ရှင်းမြင့်မြတ်တဲ့အရာကို မကိုင်ရဘူး။ သန့်ရှင်းရာဌာနတော်ကို မသွားရဘူး။ (ဝ ၁၂:၂-၄) အစွဲရေး တွေ သန့်ရှင်းအောင် မလုပ်ဘူးဆိုရင် တဲတော်ကို ညစ်ညူးစေ သူအဖြစ် သတ်မှတ်ခံရတယ်။ (ဝ ၁၅:၃၁) အနာကြီးရောဂါကနေ သန့်ရှင်းတယ်လို့ အတည်ပြုပေးတဲ့ ပုရောဟိတ်ဟာ သန့်ရှင်း သွားသူနဲ့အတူ တွေ့ဆုံရာတဲတော် ဝင်ပေါက်အထိပဲ လာရတယ်။ (ဝ ၁၄:၁၁) တဲတော် ဒါမှမဟုတ် ဗိမာန်တော်မှာ မိတ်သဟာယ ပူဇော်သက္ကာရဲ့ အသားကို မသန့်ရှင်းတဲ့သူ စားရင် သူ့ကို ပယ်ရှင်းရတယ်။—ဝ ၇:၂၀၊ ၂၁။

ရှာဖွေလေ့လာ ဘုရားရေးရာရတနာ

(ဝတ်ပြုရာ ၁၄:၁၄) “အဲဒီနောက် ပုရောဟိတ်က ဒုစရိုက် ဖြေရာအလှူရဲ့ သွေးနည်းနည်းကို ယူပြီး သန့်ရှင်းသွားသူရဲ့ ညာဘက်နားပန်၊ ညာလက်မနဲ့ ညာခြေမပေါ်မှာ သုတ်ရမယ်။

(ဝတ်ပြုရာ ၁၄:၁၇) လက်ဖဝါးထဲမှာကျန်တဲ့ ဆီနည်းနည်းကို သန့်ရှင်းသွားသူရဲ့ ညာဘက်နားပန်၊ ညာလက်မနဲ့ ညာခြေမပေါ် သုတ်ထားတဲ့ သွေးပေါ်မှာ ထပ်သုတ်ရမယ်။

(ဝတ်ပြုရာ ၁၄:၂၅) ဒုစရိုက်ဖြေရာအလှူဖြစ်တဲ့ သိုးထီးလေးကို သတ်၊ သွေးနည်းနည်းကို ယူပြီး သန့်ရှင်းသွားသူရဲ့ ညာဘက်နားပန်၊ ညာလက်မနဲ့ ညာခြေမပေါ်မှာ သုတ်ရမယ်။

(ဝတ်ပြုရာ ၁၄:၂၈) လက်ဖဝါးထဲမှာကျန်တဲ့ ဆီနည်းနည်းကို သန့်ရှင်းသွားသူရဲ့ ညာဘက်နားပန်၊ ညာလက်မနဲ့ ညာခြေမပေါ် သုတ်ထားတဲ့ သွေးပေါ်မှာ ထပ်သုတ်ရမယ်။

it-1 ၆၆၅ ပိုဒ်. ၅

နာ:

အစွရေးတွေအတွက် ပုရောဟိတ် ခန့်အပ်ချိန်မှာ မောရှေက ခန့်အပ်ခြင်းဆိုင်ရာ သိုးထီးဖြစ်ရဲ့ သွေးနည်းနည်းယူပြီး အာရုန်ရဲ့ ညာဘက်နားပန်၊ ညာလက်မ၊ ညာခြေမပေါ်မှာ သုတ်တယ်။ ပုရောဟိတ်တွေ နားထောင်ပုံ၊ လုပ်ဆောင်ပုံ၊ လျှောက်လှမ်းပုံတွေဟာ ရထားတဲ့ တာဝန်နဲ့အညီ ဖြစ်သင့်တယ်ဆိုတာ ဖော်ပြတယ်။ (ဝ ၈:၂၂-၂၄) အလားတူ၊ အနာကြီးရောဂါသည်ကို သန့်စင်ပေးရာမှာလည်း ပုရောဟိတ်က အပြစ်ဖြေရာအလှူအဖြစ် ပူဇော်တဲ့ သိုးထီးရဲ့ သွေးနည်းနည်း ယူပြီး ရောဂါသည်နဲ့ ညာဘက် နားပန်မှာ သုတ်ပေးရတယ်။ ဆီနည်းနည်းကိုလည်း ထပ်သုတ်ပေးရတယ်။ (ဝ ၁၄:၁၄၊ ၁၇၊ ၂၅၊ ၂၈) သခင်ဆီမှာ တစ်သက်လုံး ကျွန်ခံချင်တဲ့ ကျွန်အတွက် လုပ်ထုံးလုပ်နည်းကလည်း အဲဒီလုပ်ဆောင်ပုံနဲ့ ဆင်တယ်။ သခင်က ကျွန်ကို တံခါးတိုင်နား ခေါ်လာပြီး သူ့နားရွက်ကို စူးနဲ့ဖောက်ရတယ်။ ကြားနိုင်တဲ့ ကိုယ်အင်္ဂါမှာရှိတဲ့ အဲဒီထင်ရှားတဲ့ အမှတ်အသားက ကျွန်ဟာ သခင်ကို ဆက်နာခံလိုတဲ့ ဆန္ဒရှိကြောင်း ဖော်ပြတယ်။ —ထွ ၂၁:၅၊ ၆။

(ဝတ်ပြုရာ ၁၄:၄၃-၄၅) “အဲဒီအိမ်က ကျောက်တုံးတွေကို ထုတ်ပစ်၊ အင်္ဂါတေကို ခြစ်ထုတ်၊ အင်္ဂါတေအသစ် ကိုင်ပြီး

နောက်လည်း ညစ်ညမ်းတဲ့အကွက် ပြန်ပေါ်လာတယ်ဆိုရင်၊^{၄၄} ပုရောဟိတ်က အိမ်ထဲဝင်ပြီး စစ်ဆေးကြည့်ရမယ်။ ညစ်ညမ်းတဲ့အကွက်တွေ ပြန်ပွားနေပြီဆိုရင် ကူးစက်ပြန့်ပွားနာပဲ။ အဲဒီအိမ် မသန့်ရှင်းဘူး။^{၄၅} အိမ်ကို မြို့ချခိုင်းပြီး ကျောက်တုံး၊ သစ်သား၊ အင်္ဂါတေ အားလုံးကို မြို့ပြင်က မသန့်ရှင်းတဲ့ နေရာဆီ သယ်သွားခိုင်းရမယ်။

န ၁/၀၆ ၁၄၊ လေးထောင့်ကွက်

မို့က မိတ်ဆွေလား၊ ရန်သူလား

ကျမ်းစာခေတ်က မှီအကြောင်း

“အိမ်မှာ ကူးစက်ပြန့်ပွားနာ” အကြောင်း ကျမ်းစာမှာ ဖော်ပြထားတယ်။ (ဝတ်ပြုရာ ၁၄:၃၄-၄၈) “ကူးစက်ပြန့်ပွားနာ” လို့ ပြောတဲ့အခါ မှီစွဲတာ ဖြစ်နိုင်ပေမဲ့ အတိအကျတော့ မပြောနိုင်ပါ။ ဘယ်လိုပဲဖြစ်နေပါစေ ညစ်ညမ်းနေတဲ့ ကျောက်တုံးတွေကို ဖယ်ထုတ်ပစ်ရမယ်၊ အိမ်အတွင်းနံရံတစ်ခုလုံးကို ခြစ်ထုတ်ပြီး မြို့ပြင်က “မသန့်ရှင်းတဲ့ နေရာမှာ” သွားပစ်ရမယ်လို့ ဘုရားပညတ်မှာ ညွှန်ကြားထားတယ်။ ညစ်ညမ်းတဲ့အကွက် ပြန်ပေါ်လာတယ်ဆိုရင် အိမ်တစ်ခုလုံးကို မသန့်ရှင်းဘူးလို့ ကြေညာပြီး မြို့ချ၊ စွန့်ပစ်ရမယ်။ ယေဟောဝါရဲ့ အသေးစိတ် ညွှန်ကြားချက်တွေက မိမိရဲ့လူမျိုးကို အလွန်ချစ်တယ်၊ သူတို့ရဲ့ ကျန်းမာရေးကို ဂရုစိုက်တယ်ဆိုတာ ဖော်ပြတယ်။

ကျမ်းစာဖတ်ရှုခြင်း

(ဝတ်ပြုရာ ၁၄:၁-၁၈)

ဒီဇင်ဘာ ၂၈—ဇန်နဝါရီ ၃

ကျမ်းစာထဲက အဖိုးတန်ဘဏ္ဍာများ | ဝတ်ပြုရာ ၁၆-၁၇

“အပြစ်ဖြေရာနေ့ကနေ ဘာသင်ယူနိုင်သလဲ”

(ဝတ်ပြုရာ ၁၆:၁၂) “ပြီးတော့ ယေဟောဝါရှေ့ ပူဇော်ရာ ပလ္လင်ပေါ်က မီးခဲကို မီးခဲခွက်ထဲ အပြည့်ထည့်၊ နံသာပေါင်း လက်တစ်ခုစာကို ယူပြီး ကန့်လန့်ကာအတွင်းထဲ ဝင်ရမယ်။

ကဏ္ဍ.၁၁ ၂၁ ပိုဒ်. ၄

ဝတ်ပြုရာကျမ်းကနေ ရနိုင်တဲ့ သင်ခန်းစာများ

၄ ဝတ်ပြုရာ ၁၆:၁၂၊ ၁၃ ကိုဖတ်ပါ။ အပြစ်ဖြေရာနေ့မှာ ဘာတွေ လုပ်သလဲဆိုတာ မြင်ယောင်ကြည့်ပါ။ ပုရောဟိတ်မင်းဟာ တဲတော်ထဲ ဝင်တယ်။ အဲဒီနေ့ အသန့်ရှင်းဆုံး အခန်းထဲ ဝင်တဲ့ သုံးကြိမ်ထဲမှာ ဒါဟာ ဦးဆုံးအကြိမ်ပဲ။ လက်တစ်ဖက်မှာ နံ့သာပေါင်း ထည့်ထားတဲ့ ခွက်ကို ကိုင်ပြီး နောက်တစ်ဖက်မှာ မီးခဲ အပြည့်ပါတဲ့ ရွှေခွက်ကို ကိုင်ထားတယ်။ အသန့်ရှင်းဆုံးအခန်း ဝင်ပေါက်ကို ကာထားတဲ့ ကန့်လန့်ကာရှေ့ ခဏ ရပ်တယ်။ ပြီးနောက် ရှိသေလေးစားစိတ်အပြည့်နဲ့ အသန့်ရှင်းဆုံးအခန်းထဲ ဝင်ပြီး ပဋိညာဉ်သေတ္တာရှေ့မှာ ရပ်တယ်။ ဒါဟာ ယေဟောဝါဘုရားရှေ့ ရပ်နေတာနဲ့ တူတယ်။ ပုရောဟိတ်မင်းက မီးခဲခွက်ထဲ နံ့သာပေါင်း ထည့်လိုက်တဲ့အခါ တစ်ခန်းလုံး မွှေးရနံ့သင်းပျံ့သွားတယ်။ အပြစ်ဖြေရာအလှူရဲ့ သွေးကို ယူပြီး အခန်းထဲ နောက်တစ်ကြိမ် ပြန်ဝင်ဦးမယ်။ အပြစ်ဖြေရာအလှူရဲ့ သွေးကို **မပူဇော်ခင်** နံ့သာပေါင်းကို ပူဇော်ကြောင်း သတိပြုပါ။

(ဝတ်ပြုရာ ၁၆:၁၃) ယေဟောဝါရှေ့မှာ နံ့သာပေါင်းကို မီးခဲပေါ် ဖြူးရမယ်။ သက်သေခံချက်သေတ္တာ အဖုံးပေါ်မှာ နံ့သာပေါင်းအငွေ့တွေ ဖုံးလွှမ်းသွားတဲ့အတွက် သူ အသက်ချမ်းသာရလိမ့်မယ်။

ကဏ္ဍ.၁၁ ၂၁ ပိုဒ်. ၅

ဝတ်ပြုရာကျမ်းကနေ ရနိုင်တဲ့ သင်ခန်းစာများ

၅ အပြစ်ဖြေရာနေ့မှာ နံ့သာပေါင်း ပူဇော်တာကနေ ဘာသင်ယူနိုင်သလဲ။ သစ္စာရှိ ဝတ်ပြုသူတွေရဲ့ ဆုတောင်းချက်ဟာ နံ့သာပေါင်းနဲ့ တူတယ်လို့ ကျမ်းစာမှာ ဖော်ပြတယ်။ (ဆာ. ၁၄၁:၂။ ဗျာ. ၅:၈) ပုရောဟိတ်မင်းက နံ့သာပေါင်းကို ယေဟောဝါရှေ့ရှိသေလေးစားစိတ်နဲ့ ယူလာကြောင်း အမှတ်ရပါ။ ကျွန်တော်တို့လည်း ယေဟောဝါဆီ ရှိသေလေးစားစိတ်နဲ့ ဆုတောင်းကြတယ်။ စကြဝဠာ ဖန်ဆင်းရှင်နဲ့ ကျွန်တော်တို့ သားအဖလို ရင်းနှီးခွင့် ရထားလို့ သိပ်ကျေးဇူးတင်ကြတယ်။ (ယာ. ၄:၈)

ကျွန်တော်တို့ကို မိတ်ဆွေအဖြစ် ဘုရား လက်ခံတယ်။ (ဆာ. ၂၅:၁၄) ဒီအခွင့်ထူးကို အလွန် တန်ဖိုးထားလို့ ဘုရား စိတ်ပျက်အောင်လုပ်မှာ မဟုတ်ဘူး။

(ဝတ်ပြုရာ ၁၆:၁၄၊ ၁၅) “အဲဒီနောက် နွားထီးရဲ့ သွေးနည်းနည်းကို ယူပြီး အရှေ့ဘက်ခြမ်း၊ သေတ္တာအဖုံးရှေ့မှာ လက်ညှိုးနဲ့ ဖျန်းရမယ်။ သွေးနည်းနည်းကို သေတ္တာအဖုံးရှေ့မှာ လက်ညှိုးနဲ့ ခုနစ်ခါဖျန်းရမယ်။ “အဲဒီနောက် လူတွေအတွက် အပြစ်ဖြေရာအလှူဖြစ်တဲ့ ဆိတ်ကို သတ်ပြီး သွေးကို ကန့်လန့်ကာအတွင်းထဲ ယူလာရမယ်။ ဆိတ်သွေးကို နွားထီးသွေးလိုပဲ သေတ္တာအဖုံးရှေ့မှာ ဖျန်းရမယ်။

ကဏ္ဍ.၁၁ ၂၁ ပိုဒ်. ၆

ဝတ်ပြုရာကျမ်းကနေ ရနိုင်တဲ့ သင်ခန်းစာများ

၆ ပုရောဟိတ်မင်းဟာ ပူဇော်သက္ကာတွေ **မပူဇော်ခင်** နံ့သာပေါင်းကို အရင် ပူဇော်ကြောင်း သတိရပါ။ နံ့သာပေါင်းကို အရင် ပူဇော်ခြင်းအားဖြင့် ဘုရားသခင်နှစ်သက်မှု ရအောင် လုပ်တယ်။ ဒီကနေ ဘာသိရသလဲ။ ယေရှု မြေကြီးပေါ် ရှိစဉ်မှာ လူတွေရဲ့ ကယ်တင်ခြင်းအတွက် မိမိအသက်ကို ပူဇော်သက္ကာအဖြစ် မဆက်သခင် ပိုအရေးကြီးတဲ့အရာကို လုပ်ရမယ်။ အဲဒါက ဘာလဲ။ မိမိရဲ့ ပူဇော်သက္ကာကို ယေဟောဝါ လက်ခံစေဖို့ သစ္စာသမာဓိစောင့်သိတဲ့ လမ်းစဉ်ကို လိုက်ရမယ်။ ဒီနည်းအားဖြင့် ယေဟောဝါရဲ့ လမ်းစဉ်သာ အကောင်းဆုံး ဖြစ်ကြောင်း ဖော်ပြနိုင်မယ်။ ဖခင်ရဲ့ အချုပ်အခြာအာဏာ၊ တစ်နည်းအားဖြင့် အုပ်ချုပ်ပုံနည်းလမ်းဟာ ဖြောင့်မှန်ပြီး တရားမျှတကြောင်း ဖော်ပြနိုင်မယ်။

ရှာဖွေလေ့လာ ဘုရားရေးရာရတနာ

(ဝတ်ပြုရာ ၁၆:၁၀) အာဇေလအတွက် မဲကျတဲ့ ဆိတ်ကိုတော့ မသတ်ဘဲ ယေဟောဝါရှေ့မှာ ထားပြီး အပြစ်ဖြေရမယ်။ ပြီးနောက် အာဇေလအတွက် တောကန္တာရထဲ လွှတ်လိုက်ရမယ်။

အာဇေလ

တမန်တော်ပေါလု ရှင်းပြတဲ့အတိုင်း ယေရှုဟာ မိမိရဲ့ စုံလင်တဲ့ လူ့အသက်ကို လူသားတွေရဲ့အပြစ်အတွက် ပူဇော်သက္ကာအဖြစ် ပေးဆက်ခြင်းအားဖြင့် “နွားသွေး၊ ဆိတ်သွေး” ထက် ပိုမြတ်တဲ့ အရာကို လုပ်ဆောင်ပေးခဲ့တယ်။ (ဟိ ၁၀:၄၊ ၁၁၊ ၁၂) ယေရှုဟာ အာဇေလအနေနဲ့ “ငါတို့ရဲ့ ဖျားနာမှုကို သယ်ဆောင်ခဲ့တယ်။” “ငါတို့ရဲ့ အပြစ်အတွက် သူထိုးဖောက်ခံခဲ့ရတယ်။” (ရှာ ၅၃: ၄၊ ၅။ မ ၈:၁၇။ ၁၁ ၂:၂၄) ယေရှုရဲ့ ပူဇော်သက္ကာကို သက်ဝင် ယုံကြည်သူတွေရဲ့ အပြစ်ကို ဖြေလွှတ်ပေးခဲ့တယ်။ အပြစ်တွေကို လုံးလုံး ဖြေလွှတ်ပေးတဲ့ ဘုရားရဲ့ ပြင်ဆင်ပေးချက်ကို ဖော်ပြ တာဖြစ်တယ်။ ဒီနည်းအားဖြင့် “အာဇေလ” အဖြစ် လွှတ်လိုက် တဲ့ ဆိတ်ဟာ ယေရှုခရစ်ရဲ့ ပူဇော်သက္ကာကို ပုံဆောင်တယ်။

(ဝတ်ပြုရာ ၁၇:၁၀၊ ၁၁) “ ‘အစွရေးလူမျိုးဖြစ်စေ၊ လာ အခြေချတဲ့ တိုင်းတစ်ပါးသားဖြစ်စေ သွေးတစ်မျိုးမျိုးကိုစား ရင် စားတဲ့လူကို ငါငြင်းပယ်ပြီး ပယ်ရှင်းမယ်။’ ” သတ္တဝါရဲ့ အသက်ဟာ သွေးမှာရှိတယ်။ မင်းတို့ရဲ့အပြစ်ကိုဖြေဖို့ သွေးကို ပူဇော်ရာပလ္လင်ပေါ်မှာ လောင်းရမယ်လို့ ငါသတ်မှတ်ထားပြီ။ အသက်ဟာ သွေးမှာရှိတဲ့အတွက် အပြစ်ကိုဖြေပေးနိုင်တာ သွေးပဲ။

ကာဌ ၁၁/၁၅ ၁၂ ပိုဒ်. ၁၀

ကျွန်တော်တို့ ဘာကြောင့် သန့်ရှင်းရမလဲ

“ဝတ်ပြုရာ ၁၇:၁၀ ကိုဖတ်ပါ။ ယေဟောဝါဟာ အစွရေး တွေကို ဘယ်သွေးကိုမှ မစားဖို့ မိန့်မှာခဲ့တယ်။ ခရစ်ယာန်တွေ ကိုလည်း လူသွေးနဲ့ တိရစ္ဆာန်သွေးတွေကို ရှောင်ဖို့ မိန့်မှာထား တယ်။ (တ. ၁၅:၂၈၊ ၂၉) ကျွန်တော်တို့ကို ဘုရားသခင် ပစ်ပယ် ပြီး အသင်းတော်ကနေ နှင်ထုတ်လိုက်မယ့်အရာတစ်ခုခုကို လုပ်မိ တယ်လို့ တွေးလိုက်ရုံနဲ့တင် နာကျင်ကြေကွဲစရာပဲ။ ယေဟောဝါ ကို ကျွန်တော်တို့ချစ်ပြီး နာခံချင်တယ်။ အသက်အန္တရာယ်ကြုံရ ချိန်မှာတောင် ယေဟောဝါကို မသိတဲ့၊ ဂရုမစိုက်တဲ့သူတွေကို

ကျွန်တော်တို့ အလျှော့ပေးမှာမဟုတ်ဘူး။ သူတို့က ယေဟောဝါ ကိုမနာခံဖို့ ကျွန်တော်တို့ကို ဖိအားပေးလိမ့်မယ်။ သွေးမသွင်းတဲ့ အတွက် လှောင်ပြောင်လိမ့်မယ်။ ဒါပေမဲ့ ဘုရားသခင်ကိုနာခံဖို့ ကျွန်တော်တို့ ရွေးချယ်ထားတယ်။ (ယု. ၁၇၊ ၁၈) ဒါဆို သွေး မစားဖို့၊ သွေးမသွင်းဖို့ ‘အခိုင်အမာဆုံးဖြတ်’ ထားနိုင်အောင် ဘာက ကူညီပေးမလဲ။—တရား. ၁၂:၂၃၊ ကာဘ။

ကျမ်းစာဖတ်ရှုခြင်း

(ဝတ်ပြုရာ ၁၆:၁-၁၇)